

# دوامِ حدیث

## بجواب

## ”مقامِ حدیث“

(۲)

(از افادات اساتذہ العلماء حضرت مولانا حافظ محمد صاحب مدظلہم العالی شیخ الجامعۃ السلفیۃ لائلپور)

**شرعی دلیل** | یہاں تک دلیل منطقی کا بیان تھا۔ اب شرعی دلیل اور اس سے متعلقہ مباحث پر قدرے گفتگو کی جاتی ہے۔ واضح ہو کہ شرعی دلیل کے دو پہلو ہیں: ثبوت کا اور دلالت کا۔

**دلیل بہ لحاظ ثبوت** | دو قسم پر ہے، متواتر، غیر متواتر، متواتر قطعی ہوتی ہے اور غیر متواتر قطعی جس کا قطعیت خبر واحد کی صورت میں | لیکن قرآن کی بنا پر بعض وقت خبر واحد بھی یقین کا فائدہ دیتی ہے یا جس خبر واحد پر اُمت کا اجماع ہو جائے یا جس خبر واحد کی صحت پر اہل فن متفق ہو جائیں۔

خبر واحد کی یہ تین قسمیں تو یقین کا فائدہ دیتی ہیں اور باقی اقسام قطعی ہوتے ہیں۔

**بہ اعتبار دلالت** | شرعی دلیل کا دوسرا پہلو اس کی دلالت کا ہے یعنی اس دلیل سے جو مفہوم سمجھا جاتا ہے کیا یقیناً وہی مراد ہے یا نہیں معتزلہ اور اکثر اشعری اس طرف گئے ہیں کہ دلیل سمی سے یقین حاصل نہیں ہوتا۔ اس کی وجہ بتاتے ہوئے ان کا کہنا ہے کہ یقین کے لئے ضروری ہے کہ:

(الف) جو الفاظ منقول ہیں ان کے متعلق یہ علم ہو کہ وہ انہی معانی کے لئے موضوع ہیں جو ہم سمجھنے

ہیں۔ اور اس کے لئے اُخت سے نقل کی ضرورت ہوگی بخلاف قواعد و مسائل کا نقل کرنا ہوگا لیکن یہ امور بھی عام طور پر خبر واحد سے حاصل ہوتے ہیں۔ رہے ان کے فروع تو ان کو انہی پر قیاس کیا جاتا ہے

اور یہ معلوم ہے کہ خبر واحد اور قیاس، سو یہ دونوں اصلاً قطعی ہیں

(ب) یہ بھی علم ہونا چاہیے کہ منکلم نے ہی معنی مراد لئے ہیں۔ مگر یہ علم مندرجہ ذیل باتوں

پر موقوف ہے:-

(۱) یہ الفاظ پہلے معانی سے دوسرے معانی کی طرف منتقل نہ ہوتے ہوں کیونکہ ممکن ہے کہ آنحضرت صلی اللہ علیہ وسلم کے زمانہ میں ان کا استعمال اور معانی میں ہوتا ہو۔ بعد میں دوسرے معانی کی طرف منتقل ہو گئے ہوں اور اہل لغت نے بعد کے معانی کو نقل کر دیا ہو۔

(۲) یہ الفاظ مذکورہ معانی اور دیگر معانی میں مشترک نہ ہوں۔ اشتراک کی صورت میں ہو سکتا ہے کہ ذکر معانی مراد ہوں۔

(۳) یہ الفاظ مجازی معنی میں مستعمل نہ ہوں کیونکہ مجازی معنی کے استعمال کی صورت میں حقیقی معنی مراد نہیں ہو سکتا۔

(۴) یہاں کوئی لفظ مقدر نہ ہو کیونکہ مقدر ہونے کی صورت میں معنی بدل جاتا ہے۔

(۵) تخصیص نہ ہو کیونکہ تخصیص کی صورت میں بعض معنی مراد ہوتا ہے کل نہیں۔

(۶) تقدیم و تاخیر نہ ہو کیونکہ تقدیم و تاخیر کی صورت میں بھی معنی میں فرق پڑ جاتا ہے۔ یاد رہے کہ امور مذکورہ کی نفی یقینی نہیں بلکہ ظنی ہے۔

(۷) پھر ان سب باتوں کے بعد اس امر کا بھی علم ہونا چاہیے کہ یہاں کوئی عقلی دلیل اس معنی کے خلاف نہیں کیونکہ عقلی دلیل کے معارض ہونے کی صورت میں عقلی دلیل نقلی پر مقدم ہوگی۔ کیونکہ تعارض کی صورت میں دونوں پر عمل ممکن نہیں۔ اگر نقل کو عقل پر مقدم کیا جائے تو لازم آتا ہے کہ اصل (عقلی دلیل) فرع (نقلی دلیل) سے باطل ہو جائے۔ کیونکہ عقل اصل ہے اور نقل فرع، جب اصل باطل ہوا تو اس کی فرع بھی باطل ہوئی۔ پھر معارض عقل کا ہونا بھی یقینی امر نہیں۔ کیونکہ عدم سے یہ لازم نہیں آتا کہ نفس الامر میں بھی معدوم ہو پس جب یہ بات متحقق ہوگی کہ نقلی ادلہ کی دلالت ان امور نقلیہ پر موقوف ہے تو ثابت ہوا کہ ادلہ نقلیہ کی دلالت ظنی ہے۔ کیونکہ فرع اصل سے بڑھ نہیں سکتی۔ یہ ہیں متمسکات معتزکہ وغیرہ کے جو کہتے ہیں کہ دلیل سمعی (نقلی) سے یقین حاصل نہیں ہوتا!۔

دوسرے فریق کا یہ مذہب ہے کہ ادلہ نقلیہ (قرآن - حدیث) سے یقین حاصل ہوتا ہے۔ لیکن اس یقین کی بنا قرآن پر ہوتی ہے جو مشاہدہ میں آتے ہیں یا متواتر ہوتے ہیں۔ ان قرآن سے مذکورہ

لے یہ مسک المحدث کا ہے۔ حافظ ابن القیم نے الصواعق المرسلہ (ص ۳۵۵ ج ۲ طبع کوثر مہمہ میں احادیث کے مفید یقین ہونے پر سیر حاصل بحث کی ہے اور اسی صاف و مدلل کہ کوئی گوشہ تشنہ نہیں رہنے دیا۔ فلنلذذہ درہ ما اعشق نظرک (رحیق)

احتمالات کی نفی ہو جاتی ہے۔ یہ بات درست سہی کہ عقلیات کے بارے میں نقلیات سے یقین حاصل ہونا یقینی نہیں لیکن جن لوگوں نے دلائل نقلیہ سے یقین کا حصول تسلیم کیا ہے وہ اس کی بنا قرآن پر رکھتے ہیں خواہ وہ قرآن مشاہدہ میں آئیں یا روایت سے ثابت ہوں اور دلائل نقلیہ کا افادہ روایت پر موقوف ہوتا ہے کیونکہ عام طور پر وہ قرآن روایت سے ہی نقل ہوتے ہیں اور روایت متواتر ہوتی ہے پس اولہ نقلیہ سے یقین کا حاصل ہونا ممکن ہے۔

**خبر رسول کی بحث** | ”خبر رسول“ (یعنی قرآن و حدیث) یقین کا فائدہ دیتے ہیں یا نہیں منطقی اس کا نفی میں جواب دیتے اور اس کو ظنی کہتے ہیں اور شروع میں ذکر کی گئی اقسام میں سے ”خبر رسول“ قرآن و حدیث کو مقبولات میں داخل کرتے ہیں لیکن منطقیوں کے نزدیک اس سے یقین حاصل ہو سکتا ہے مگر یہ یقین استدلال سے بدیہی نہیں۔

واضح ہو کہ ”خبر رسول“ پر تین اعتبار سے بحث ہوتی ہے۔ ایک اس کے ثبوت کے متعلق کہ یہ واقعی خبر رسول ہے۔ اس لحاظ سے خبر کی دو قسمیں ہیں۔ متواتر یا جو بلا واسطہ سنی گئی ہو یا کسی قطعی واسطہ سے اس کا علم ہوا ہو۔ ایسی خبر کو ثبوت کے اعتبار سے یقینی کہتے ہیں۔ دوسری وہ جو صرف خبر واحد کے واسطہ سے بدوں ایسے قرینے کے آئی ہو جس سے یقین پیدا ہوتا ہے اس کو ظنی کہتے ہیں۔

دوم۔ اس کی دلالت کے متعلق۔ اس میں صحیح بات یہ ہے کہ قرآن و حدیث دونوں کی دلالت کبھی یقینی ہوتی ہے اور کبھی ظنی۔ دلالت کے لحاظ سے قرآن مجید و حدیث شریف میں کوئی فرق نہیں۔ قرآن کی دلالت کبھی ظنی ہوتی ہے، اور کبھی یقینی۔ اسی امر کو سامنے رکھتے ہوئے اکثر اشعری اور معتزلہ قرآن و حدیث کی دلالت کو ظنی کہتے ہیں اور دوسرے کہتے ہیں کہ ان سے یقین آسکتا ہے۔

سوم اس امر کے متعلق کہ اس کا مضمون نفس الامر کے مطابق ہے یا نہیں۔ اس میں منطقیوں اور منطکیوں کا

اختلاف ہے۔ منطقی اس کو ظنی کہتے ہیں اور منطکیوں یقینی کہتے ہیں۔ اس میں بھی قرآن و حدیث دونوں برابر ہیں۔

**قرآن مجید بمجاظ ثبوت** | متواتر ہونے کی وجہ سے قرآن مجید بمجاظ ثبوت بلاشبہ یقینی ہے مگر اس کے قرآن ہونے کے لئے تو اترا لازمی امر نہیں یعنی نفس الامر میں اگرچہ قرآن متواتر ہے مگر کسی شخص کے نزدیک کسی آیت یا سورت کے قرآن ہونے کے لئے یہ ضروری نہیں کہ وہ تو اترا سے اس کو پہنچے بلکہ ایک معتبر

سلسلہ یا درجہ ہے کہ اس میں قرآن مجید اور ملائکہ کی خبر بھی داخل ہے۔

خبر سے بھی قرآن ہونا ثابت ہو جاتا ہے۔ مثلاً جب حضرت جبریل نے اللہ تعالیٰ سے سنا اس وقت بھی وہ قرآن تھا جب جبریل نے آنحضرت صلی اللہ علیہ وسلم پر پڑھا اس وقت بھی قرآن تھا جب آنحضرت صلی اللہ علیہ وسلم نے کاتب پر پڑھا اس وقت بھی قرآن تھا جب ایک شخص نے آپ سے سنا پھر آگے نقل کیا اس وقت بھی وہ قرآن تھا۔ اسی طرح اگر ایک اندھا شخص کسی اور حافظ سے قرآن یاد کرے، اُس نے کسی اور سے دُستا ہو تو پھر بھی وہ قرآن ہوگا۔ پھر اگر کوئی شخص مصحف سے قرآن پڑھے اور قرآن میں کاتب کی غلطی سے بچنے کے لئے ایک حافظ پر اعتماد کر کے زیر و زبر، شد و مد کو قرآن سمجھے تو ایسا کرنا صحیح ہے۔ یہ سب امور ضرور احد سے ثابت ہیں مگر پھر بھی قرآن ہے۔ پس معلوم ہوا کہ قرآن کے قرآن ہونے کے لئے تو اترازمی نہیں بلکہ خبر واحد سے بھی قرآن ثابت ہو سکتا ہے۔ پس اس حیثیت سے وہ نقلی ہوگا اگر یہ باور کر لیا جائے کہ ہر خبر واحد نقلی ہوتی ہے۔

**حدیث بلحاظ ثبوت** | یاد رہے کہ دین سے متعلق احادیث کا اکثر حصہ متواتر ہے۔ پھر تواتر کی دو قسمیں ہیں: تواتر عملی یعنی ایسا کام جس پر رسول اللہ صلی اللہ علیہ وسلم سے لے کر اب تک ہر زمانے کے لوگ اس کثرت سے عمل کرتے آئے ہوں کہ ان کا جھوٹ پر جمع ہونا محال ہے۔ جیسے اذان، اقامت، پانچ نمازیں، ان کی رکعات اور ہر رکعت کی ترکیب، پہلے قیام، پھر رکوع، پھر قومہ، پھر دو سجدے، دونوں سجدوں کے درمیان بیٹھنا (جلسہ)، قیام میں سورہ فاتحہ کا پڑھنا، رکوع اور سجد میں تسبیحات کا کہنا، ہر رکن سے دوسرے رکن کی طوط منتقل ہونے وقت اللہ اکبر کہنا، مگر رکوع سے سر اٹھاتے وقت سبح اللہ لمن حمدہ پڑھنا۔ ہر دو رکعت کے بعد تشہد پڑھنا، نماز کی ابتدا بکبیر تحریمہ سے اور انتہا السلام علیکم سے کرنا۔ یہ سب باتیں عملی تواتر سے ثابت ہیں۔ ان میں کسی قسم کا اختلاف نہیں۔ سنی، شیعہ، خارجی، بریلوی، حنفی، شافعی، مالکی، حنبلی، اہلحدیث سب ان کے قائل اور ان پر عمل ہیں۔ اگر کوئی شخص یہ دعویٰ کرے کہ امور مذکورہ کا تواتر قرآن مجید کے تواتر سے بھی بڑھ کر ہے تو حق بجانب ہوگا۔ کیونکہ قرآن مجید کے ناقل حافظ اور کاتب ہیں اور جن بانوں کا ذکر ہوا ہے ان کے ناقل نمازی ہیں اور ظاہر ہے کہ نمازیوں کی تعداد ہمیشہ حافظوں اور کاتبوں سے زیادہ رہی ہے۔

یہی حال نزوٰۃ کا ہے کہ چاندی کا نصاب ساڑھے باون تولہ (۵۲½) اور سونے کا نصاب ساڑھے سات تولہ (۷½) ہے اور دونوں سے چالیسواں حصہ نکالا جاتا ہے۔ شروع سے اس پر عمل چلا آ رہا ہے اس

میں کسی قسم کا اختلاف نہیں۔ ابتداءً تو حکومت کے زیرِ سایہ یہ کام ہوتا رہا، اس کا تواتر بھی قرآن کے تواتر سے زیادہ ہے۔ یہی حال حج کا ہے۔ اس میں احرام کی موجودہ کیفیت، مرد سہلے ہوئے کپڑے نہ پہننے، صرف دو چادریں پہننے، ایک کا ازار بنالے اور دوسری اُوپر اوڑھے۔ مگر سبزنگار کھے، خوشبو نہ لگائے۔ میقات سے حج یا عمرہ کی تہیت کر کے بلبیک کہتا ہوا بیت اللہ کو جاتے، وہاں جا کر اگر عمرہ کرنا ہو تو بیت اللہ کا طواف حجرِ اسود سے شروع کرے۔ دروازے کی طرف سے پھرتا ہوا مسات چکر لگائے۔ پھر صفا اور وہ کے درمیان مسات بار چکر لگائے۔ پھر احرام کھول دے۔ یہ باتیں اس قسم کی ہیں کہ ان میں کوئی اختلاف نہیں۔ بلکہ تواتر سے ثابت ہیں۔ ان کے نقل اور ان پر عمل کرنے والے قرآن کے نقل کرنے والوں سے زیادہ ہیں۔

اسی طرح وضو میں گلی کرنا اور ناک میں پانی ڈال کر نکالنا۔ کان کا مسح کرنا اعلیٰ تواتر سے ثابت ہے۔ بہت سے خرید و فروخت کے مشائخین پر ائمہ کا اتفاق ہے۔ ان پر شروع سے اُمت عمل کرتی آئی ہے۔ اور اب تک ان کا عمل اور اعتقاد وہی رہی ہے۔ یہ سب مسائل متواتر ہیں۔ اسی طرح صحبت سے اخلاقی مسائل عملی تواتر سے ثابت ہیں۔ مثلاً ملاقات کے وقت سلام کہنا، اور کبھی کبھی مصافحہ کرنا۔ جمعہ کے دن غسل کرنا، میت کو قبیلہ رُودفن کرنا۔ حمیدین میں باہر جا کر دو کتھیں پڑھنا یہ سب کام عملی تواتر سے ثابت ہیں۔ یا مثلاً نکاح میں ایجاب قبول کرنا، ولی کا ہونا۔ کم از کم دو گواہوں کا ہونا یہ سب باتیں تواتر سے چلی آ رہی ہیں۔

دوسری قسم کی وہ باتیں ہیں جو روایت سے متواتر ہیں۔ اس کی پھر دو قسمیں ہیں: لفظوں میں تواتر اور معنی میں متواتر۔ اول الذکر میں اگر راویوں کی صفات کا لحاظ نہ رکھا جائے صرف گنتی کو دیکھ کر تواتر کا حکم لگایا جائے تو ان کی مثال کم ہے۔ اگر صرف گنتی کو نہ دیکھا جائے بلکہ راویوں کی صفات کو بھی ملحوظ رکھ کر حکم لگایا جائے تو اس صورت میں متواتر حدیثوں کی گنتی بہت زیادہ ہو جاتی ہے۔ جیسے حافظ ابن حجر نے شرح صحیحہ میں اس کی تصریح کی ہے اور فتح الباری میں اس کی مثالیں دی ہیں۔ پھر جو حدیثیں معنأً متواتر ہیں ان کی مثالیں طہارت، نماز، زکوٰۃ، روزہ، حج، خرید و فروخت، نکاح اور غزوات کے ان مسائل میں جو اتفاقی ہیں بہت پائی جاتی ہیں۔ پس اس قسم کی سب حدیثیں یقینی ہیں۔

ان کے بعد ان احادیث کا درجہ ہے جو مستفیض ہیں۔ مستفیض سے مراد وہ حدیثیں ہیں جن کو کم از کم تین

صحابہ سے روایت کیا گیا ہو۔ ان کے بعد ہر قرن میں راوی بڑھتے گئے ہوں۔ یہاں تک کہ مصنفین نے ان کو اپنی اپنی کتابوں میں درج کر دیا۔ ایسی حدیثیں کثرت کے ساتھ پائی جاتی ہیں۔ فقہ کے اصلی مسائل کی بنیاد ان ہی پر ہے۔

ان کے بعد ان حدیثوں کا درجہ ہے جن کو مصنفین نے صحیح یا حسن کہا ہے۔ پھر وہ حدیثیں ہیں جن میں اختلاف ہے۔

ہاں وہ غیر متواتر احادیث جن پر اجماع ہو چکا ہے یا اجماعاً صحیح ہیں وہ سب نقدی ہیں جیسا کہ ہم نے اوپر ذکر کیا ہے۔

**قرآن مجید بلحاظ دلالت** | قرآن مجید کو اگر تعامل اور روایت کے بغیر صرف لغت و قواعد سے سمجھنے کی کوشش کی جائے تو بعض وقت اس کی دلالت ظنی یا وہمی پر عمل کرنا پڑے گا یا ایسی چیز کا قائل ہونا پڑے گا جو اجماع کے خلاف ہونے کے باوجود ظاہر عقل کے بھی خلاف ہے۔ اس کی چند مثالیں یہ ہیں۔

**پہلی مثال** | قرآن مجید میں محرمات کی فہرست میں پہلا نمبر لڑکھائیاں ہے۔ اقہات ام کی جمع ہے۔ ام لغت میں حقیقتاً والدہ کو کہتے ہیں اور مجازاً ثانی، دادی اور اُپر کے سب سلسلہ کی عورتوں کو کہہ دیتے ہیں اور عموم مجاز کی صورت میں والدہ اور ثانی اور دادی وغیرہ سب کو کہتے ہیں۔

(ب) اگر تفسیر صورت لغت سے ہی کی جائے تو اس تفسیر کے ظنی ہونے کے علاوہ دادی اور ثانی حلال نہیں گی۔ — حالانکہ اجماعاً یہ حرام ہیں۔ اور اگر مجازی معنی یا عموم مجاز میں سب کو شامل کر لیا جائے تو اقہات کی دلالت ان پر ظنی بلکہ وہمی ہوگی۔ کیونکہ بدول قرینہ مجازی معنی مراد لینا منع ہوتا ہے۔

**دوسری مثال** | لَا تَنْكِحُوا اُمَّاَتَكُمْ اَبَاءَكُمْ... (النساء) "اپنے آباء، باپوں کی منکوحات سے نکاح نہ کرو"

اس آیت میں لفظ آباء "اب" کی جمع ہے۔ "اب" لغت میں حقیقتاً والد کو کہتے ہیں اور مجازاً داد اور ثانی کو بھی کہہ دیتے ہیں اور عموم مجاز کے اعتبار سے والد اور دادا و دادا نانا سب کو کہہ دیتے ہیں یہاں لغت کا ایک اور قاعدہ بھی ہے کہ جب جمع کی نسبت جمع کی طرف ہو تو اس وقت پہلی جمع سے ایک ایک فرد کی نسبت دوسری جمع کے ایک ایک فرد کی طرف ہوئی ہیں اس قاعدے کی رو سے بھی آباءکم میں

جو درجہ جمع میں ایک آبار (باپ) دوسری کم (تم) ان سے ہر ایک مخاطب کا ایک ایک باپ ہی مراد ہو سکتا ہے مگر اُمت کا اجماع ہے کہ یہاں آباء کا لفظ والد اور دادا اور نانا سب کو شامل ہے پس اگر حدیث اور تعامل کو چھوڑ کر قرآن کریم کی تفسیر محض قواعد اور لغت سے کی جائے تو پھر یاداد اور نانا کی منکوہ کو حلال کہنا پڑے گا یا دلالت ظنی بلکہ وہی پر عمل کرنا پڑے گا۔

تیسری مثال "بَنَاتُكُمْ" | حُرْمَتٌ عَلَيْكُمْ اُمَّهَاتُكُمْ وَبَنَاتُكُمْ... الآية: "تم پر تمہاری ماںیں اور لڑکیاں حرام کر دی گئی ہیں"

یہاں بنات سے بحث ہے۔ بنات جمع ہے بنت کی بنت کا تحقیقی معنی ہے لڑکی اور مجازاً پوتی، نواسی کو بھی کہہ دیتے ہیں اور عموم مجاز کی صورت میں دونوں پر اطلاق ہو سکتا ہے۔ اگر تعامل اور سنت سے اس کا مطلب سمجھا جائے تو اس صورت سے لڑکیوں، پوتیوں، نواسیوں سب کے ساتھ نکاح کی حرمت ثابت ہوگی۔ اگر محض لغت اور قواعد سے اس کا مطلب لیا جائے تو پھر یا پوتیوں اور نواسیوں سے نکاح کرنا (معاذ اللہ) حلال ماننا پڑے گا یا قرآن کی ظنی دلالت "بلکہ وہی دلالت" پر عمل کرنا پڑے گا۔ پس معلوم ہوا کہ روایت کے بغیر قرآن مجید سے ہر جگہ یقین حاصل نہیں ہوتا بلکہ "ظن" اور "وہم" حاصل ہوتا ہے، چوتھی مثال "عَدَاتُكُمْ" | "تمہاری چھو بھیاں تم پر حرام کی گئی ہیں۔"

عمات جمع ہے عمدہ کی عمدہ لغت میں چھو بھیاں کو کہتے ہیں۔ مجازاً باپ دادا اور نانا چھو بھیاں کو بھی کہہ دیتے ہیں اور عموم مجاز کے اعتبار سے سب پر اطلاق ہوتا ہے یعنی اپنی چھو بھیاں اور سب اصول کی چھو بھیاں کو شامل ہے۔ اسی پر تعامل ہے مگر محض لغت کی مدد سے صرف اپنی چھو بھیاں حرام ٹھہرے گی اور باقی کے متعلق دلالت ظنی بلکہ وہی پر عمل کرنا پڑے گا۔ پھر ظفر یہ ہے کہ لغت کی طرف رجوع کرنے سے جو معنی متعین ہوگا وہ بھی ظنی ہوگا۔ کیونکہ لغت کا بہت سا حصہ اصحیحی اور خلیل وغیرہ نے شعر اور امثال عرب سے ہی لیا ہے۔ اور یہ سب اخبار احاد سے منقول ہے اور معانی کی تعیین میں بعض جگہ قیاس سے بھی

سہ حافظ ابن القیم نے ایک جگہ لغت کی اسنادی حیثیت پر بڑی عمدہ بحث کی ہے جن کا کچھ حصہ یہاں نقل کرنا بہت مفید ہوگا۔ کھنے میں: - الدرَجَةُ الثَّانِيَةُ ان يَسْمَعُ اللُّغَةَ مِنْ نَقْلِ الِافْظَاءِ عَنِ الْعَرَبِ نَقْلًا وَنَثْرًا وَكُلِّ

مَالِيَةٍ نَقْلَ الْحَدِيثِ مِنَ الْاَفَاظِ فَهِيَ اَكْثَرُ وَهَذَا الْمَرْعُومُ لَمَنْ كَانَ خَبِيرًا بِالْاَوْاقِعِ فَيُرَدُّ عَلَيْهِ نَقْلُ اللُّغَةِ وَمَعْرِفَةُ مَرَادِ الْمُتَكَلِّمِ مِنَ الْاَفَاظِ اَكْثَرُ مَا يُرَدُّ عَلَيْهِ نَقْلَ الْحَدِيثِ وَمَعْرِفَةُ مَرَادِ رَفِيقِهِ الْكَلِمَةِ صَفِيْرٍ

کام لیا ہے، اور یہ امر قطعی ہیں۔

**پانچویں مثال خَالَاتُكُمْ** | ”تمہاری خالاتیں تم پر حرام ہیں“

خالات جمع ہے خالہ کی۔ خالہ نعت میں والدہ کی ہمیشہ کو کہتے ہیں۔ اس کا یہ حقیقی معنی ہے مجازاً والدہ، والد، دادا، دادی اور نانی کی خالاتوں کو بھی خالہ کہہ دیتے ہیں اور عموم مجاز کے لحاظ سے سب پر اطلاق ہوتا ہے۔ اور تعامل اور روایت سے اسی کو سمجھا گیا ہے۔ اگر تعامل سے قطع نظر کر کے صرف قواعد اور نعت کی مدد سے قرآن کی تفسیر کی جائے تو ”یا تظنی“ معنی ”بکہ“ ”ہمی“ مراد لینا پڑے گا یا صرف اپنی خالہ کو حرام کہنا پڑے گا۔ باقی سب کو حلال۔

**چھٹی اور ساتویں مثال۔ بَنَاتُ الْأَخِ وَبَنَاتُ الْأَخْتِ** | ”بھائی اور ہمیشہ کی لڑکیاں تم پر حرام کی گئی ہیں“

ان دونوں مثالوں میں بھی سابق تقریر جاری ہو سکتی ہے۔ کیونکہ بھائی کی لڑکی اور ہمیشہ کی لڑکی (تفصیلاً بر صفحہ ۲۳۲)

مجھے صحت بخشنیۃ الرسول بہ الخ (الدرجة الثالثة) ان یسمع اللغۃ ممن سمع اللفاظ و ذکر انہ فہم معناہا من العرب کالاصحی وابن الاحرار و ابی عمرو بن العلاء و نحوہم ممن سمع الاحراب ومن ہذا الباب کتب اللغۃ التقیذ کون فیہا معانی کلام العرب و معلوم ان ہذا یرد علیہ اکثر مما یرد علی من سمع کلام النبوی من صاحبہ الد رجة الرابعة) ان ینقل الیہ کلام ہولاء الذین ذکر وانہم سمعوا کلام العرب و عن العلوم انہ یرد علی ہذا من الامثلة اکثر مما یرد علی نقل الحدیث و معناہ (الدرجة الخامسة) ان اللغۃ بقیاس معوی او تصریح یعنی قد یدخلہ تخصیص لمعارض راجح وقد ینکون فیہ فرق لم یتفطن لہ و اصح القیاس القانونی و معلومان الذی یرد علی ہذا اکثر من الذی یرد علی من ذکر قبلہ ۱۵ (الصواعق المرسلہ ص ۳۲ ج ۲) ملاحظہ ہو کہ:

”جن راہوں اور سندوں سے نعت عربی نقل ہو کر آئی ہے وہ بھی اصلاً ”خبر واحد“ ہیں۔ ان کے نقل میں بھی حافظے اور نظم پر ہی دارومدار ہے۔ الفاظ کیسے یاد رہے؟ روایت بالمعنی ہے یا باللفظ؟ بالمعنی ہے تو فہم راوی کی پوزیشن کیا ہے؟ یعنی وہ سارے ہی اعتراضات نعت عربی پر وارد ہو سکتے ہیں جو حدیث رسول اللہ صلی اللہ علیہ وسلم پر کئے جا رہے ہیں پھر حدیثوں کو ترک کر کے محض نعت عربی پر اعتماد کی وجہ کیا ہے؟ (رحیق)